

भूसंपादन आस्थापना : विभागीय आयुक्त, कोकण
विभाग यांच्या कार्यालयातील निवाडा शाखेतील
“नगर रचनाकार” संवर्गातील पद “सहायक
संचालक नगररचना” या पदात रूपांतरित
करण्याबाबत....

महाराष्ट्र शासन
महसूल व वन विभाग
शासन निर्णय क्र. संकिर्ण-०२/२०१६/प्र.क्र.२०/अ-२
मंत्रालय, मुंबई-४०० ०३२
दिनांक :- २३ ऑक्टोबर, २०१७.

- वाचा :-**
- १) शासन निर्णय, महसूल व वन विभाग, क्र.एलक्यूएन ३१७१/क्यू, दिनांक ४.८.१९७२
 - २) शासन निर्णय, महसूल व वन विभाग, क्र.एलक्यूएन ०२/२०१०/प्र.क्र.४७/अ-२,
दि.०६.११.२०१०.
 - ३) शासन निर्णय, महसूल व वन विभाग, क्र.एलक्यूएन ०५/२०११/प्र.क्र.१२०/अ-२,
दि.३०.०५.२०११.
 - ४) शासन निर्णय, महसूल व वन विभाग, क्र.एलक्यूएन ०२/२०१२/प्र.क्र.७५/अ-२,
दि.१५.०२.२०१७.

प्रस्तावना :-

शासन निर्णय, महसूल व वन विभाग, क्र.एलक्यूएन ३१७१/क्यू, दि.४.८.१९७२ अन्वये
विभागीय आयुक्त, कोकण विभाग यांचेकडे कोकण विभागातील विशेष भूसंपादन अधिकाऱ्यांकडून
येणा-या भूसंपादन संबंधीत प्रारूप निवाड्याची छाननी करण्यासाठी नगररचनाकार-१, रचना
सहाय्यक-१ व लघुटंकलेखक-१ अशी ३ अस्थायी पदे कार्यरत आहेत.

विभागीय आयुक्त, कोकण विभाग कार्यालयाचे आस्थापनेवर निवाडा शाखेकडे अपेक्षित
कामी मुख्यत्वेकरून नवी मुंबई प्रकल्प / नवी मुंबई आंतराष्ट्रीय विमानतळ/ विशेष रेल्वे प्रकल्प/
बृहन्मुंबई, भिवंडी, ठाणे, कल्याण-डोंबीवली, उल्हासनगर, वसई-विरार, मिरा-भाईंदर, नवी मुंबई,
पनवेल महानगरपालिका व कोकण विभागातील नगरपरिषदा यांचे विकास आराखड्यातील
सार्वजनिक वापरासाठी राखीव जागांचे महाराष्ट्र प्रादेशिक व नगररचना, १९६६ चे कलम १२६ सह
केंद्रीय भूमिसंपादन अधिनियम, २०१३ नुसार मंजूरीची कामे निवाडा शाखेकडून केली जाणार
आहेत. विभागीय आयुक्त यांचे स्तरावर १० कोटी व दरवर्षी १०% वाढीप्रमाणे वित्तीय देय रकमेचे
नुकसानभरपाईचे प्रारूप निवाडा मंजूरीचे अत्यंत महत्वाचे / जबाबदारीचे, गोपनीय स्वरूपाचे मोठ्या
प्रमाणातील कामकाज करण्यासाठी सध्या नगररचनाकार व सहायक नगररचनाकार ही दोन
तांत्रिक पदे कार्यरत आहेत. सदर तांत्रिक अधिकारी वृंदावर पडलेला कामाचा वाढीव बोजा व
जबाबदारी पाहता निवाडा शाखा तांत्रिकरित्या सशक्त करण्यासाठी “सहायक संचालक नगर
रचना” या दर्जाच्या अधिकाऱ्याची आवश्यकता असल्याने निवाडा शाखेतील “नगररचनाकार”
संवर्गातील पद “सहायक संचालक नगररचना” या पदात रूपांतरीत करण्याची बाब शासनाच्या
विचाराधीन होती.

शासन निर्णय :-

विभागीय आयुक्त, कोकण विभाग यांच्या आस्थापनेवरील निवाडाशाखेतील “नगर
रचनाकार” संवर्गातील (वेतनश्रेणी १५६००-३९१००/- ग्रेड पे ५४००/-) हे पद “सहाय्यक संचालक

नगर रचना” (वेतनश्रेणी १५६००-३९१००/- ग्रेड पे ६६००/-) या अस्थायी पदात रूपांतरीत करण्यास शासन मान्यता देण्यात येत आहे.

विभागीय आयुक्त, कोकण यांनी सदर सहाय्यक संचालक नगर रचना या पदावर नियुक्तीबाबतची पुढील कार्यवाही करावी.

याबाबत होणारा खर्च हा मागणी क्रमांक “सी-१-२०५३-जिल्हा प्रशासन-१०१-आयुक्त (०१) (०१) आयुक्त कोकण वेतने (२०५३-०३८-७०१)” या लेखाशिर्षाखाली खर्ची टाकून या आर्थिक वर्षाच्या मंजूर अनुदानातून भागविण्यात यावा.

सदर शासन निर्णय वित्त विभागाच्या अनौपचारिक संदर्भ क्रमांक १८१/आ.पु.क., दि.२७.०४.२०१७ अन्वये दिलेल्या सहमतीच्या अनुषंगाने निर्गमित करण्यात येत आहे.

सदर शासन शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०२४११२३२१६९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. कि. गावडे)

सह सचिव, महाराष्ट्र शासन

प्रति,

१. महालेखापाल-१, महाराष्ट्र राज्य, मुंबई (३ प्रती)
२. विभागीय आयुक्त, कोकण विभाग, कोकण भवन, बेलापूर, नवी मुंबई
३. संचालक, नगररचना, महाराष्ट्र राज्य, पुणे
४. अधिदान व लेखाधिकारी, वांद्रे मुंबई (३ प्रती)
५. कार्यासन, व्यय-९ / आकृतीबंध पूर्णरचना कक्ष / अर्थसंकल्प-१९ / वित्तीय सुधारणा-१ / वित्त विभाग, मंत्रालय, मुंबई-३२
६. नगर विकास विभाग, मंत्रालय, मुंबई
७. कार्यासन(ब-१), महसूल व वन विभाग, मंत्रालय, मुंबई
८. कार्यासन अ-३ आणि अ-४, महसूल व वन विभाग, मंत्रालय, मुंबई
९. निवडनस्ती (अ-२).